

## கோடை வெப்பத்தைத் தணிக்க

### திருவள்ளூர் மத்திய மாவட்டம் முழுவதும் நீர் மோர் பந்தல் திறப்பு நிகழ்ச்சி!

மாவட்டக் கழகச் செயலாளர் ஆவடி சா.மு.நாசர் அறிக்கை!

கழகத் தலைவர் மு.க.ஸ்டாலின் அவர்களின் ஆணைக்கிணங்க திருவள்ளூர் மத்திய மாவட்ட தி.மு.க. சார்பில் மாநகர, ஒன்றிய, நகர, பேரூர் பகுதிகளில் கோடை வெப்பத்தின் தாக்கத்தை தணிக்க பொதுமக்களுக்கு நீர் மோர் பந்தல் கீழ்க்கண்ட இடங்களில் திறப்பு நிகழ்ச்சி வருமாறு:



நிர்வாகம்	இடம்	நாள்	ஏற்பாடு
ஆவடி கிழக்கு பகுதி	திருமுல்லைவாயில்	08-05-2026	பேபி சேகர்
ஆவடி மேற்கு பகுதி	பட்டாபிராம்	08-05-2026	பொன் விஜயன்
ஆவடி தெற்கு பகுதி	ஆவடி பஜார்	08-05-2026	ஜி ராஜேந்திரன்
ஆவடி வடக்கு பகுதி	சேக்காடு அண்ணா நகர்	09-05-2026	நாராயண பிரசாந்த்
திருநின்றவூர் நகரம்	திருநின்றவூர் பேருந்து நிலையம்	09-05-2026	தி.வை.ரவி,
பூவிருந்தவல்லி கிழக்கு ஒன்றியம்	பாரிவாக்கம்	08-05-2026	ப.ச.கமலேஷ்
பூவிருந்தவல்லி நகரம்	குமணச்சாவடி	08-05-2026	ஜி.ஆர்.திருமலை
திருவேற்காடு நகரம்	திருவேற்காடு பேருந்து நிலையம்	08-05-2026	என்.இ.கே.மூர்த்தி,
பூவிருந்தவல்லி மேற்கு ஒன்றியம்	கூடப்பாக்கம்	09-05-2026	டி.தேசிங்கு
திருவள்ளூர் கிழக்கு ஒன்றியம்	செவ்வாபேட்டை	09-05-2026	சே.பிரேம் ஆனந்த்
திருவள்ளூர் மேற்கு ஒன்றியம்	காக்கலூர்	09-05-2026	ஆர்.ஜெயசீலன்,
திருவள்ளூர் வடக்கு ஒன்றியம்	ஈக்காடு	09-05-2026	டி.முரளி கிருஷ்ணன்
திருமழிசை பேரூர்	திருமழிசை பேருந்து நிலையம்	09-05-2026	தி.வே.முனுசாமி

மேற்கண்ட நிகழ்ச்சியில் திருவள்ளூர் மத்திய மாவட்டத்திற்கு உட்பட்ட தலைமை செயற்குழு உறுப்பினர்கள் மாநில நிர்வாகிகள் மாவட்ட கழக நிர்வாகிகள் மாநகர ஒன்றிய நகர பேரூர் கழக நிர்வாகிகள் அணிகளின் நிர்வாகிகள் வார்டு கிளைக் கழகச் செயலாளர்கள் கழக மூத்த முன்னோடிகள் அனைவரும் கலந்து கொண்டு சிறப்பிக்குமாறு அன்புடன் கேட்டுக்கொள்கிறேன்

ஆவடி சா.மு.நாசர்,

செயலாளர், திருவள்ளூர் மத்திய மாவட்ட தி.மு.க.

## சட்டமன்றத் தேர்தல் முடிவு-

### அறிஞர் அண்ணாவும் நமது தலைவர் முத்துவேல் கருணாநிதி ஸ்டாலினும்

தி.மு.க. தேர்தலில் போட்டியிட்டு ஆட்சி அமைக்கத் துடிக்கும் வெறும் அரசியல் கட்சி அன்று. தந்தை பெரியாரிடம் இருந்து விலகி திராவிட முன்னேற்றக் கழகத்தை 1949ஆம் ஆண்டில் தொடங்கி, 1957 ஆம் ஆண்டில் தான் சட்டமன்றத் தேர்தலிலும் நாடாளுமன்றத் தேர்தலிலும் முதன் முதலாக தி.மு.க. போட்டியிட்டது.

இடைப்பட்ட 8 ஆண்டுகளில் ஊர்ப் புறம், மாவட்டம், நகர், சென்னை மாநகரம் வரை கட்சியின் அமைப்புகளை உருவாக்கி, மாவட்டநேரதோறும் மாநாடுகளை நடத்தி, புகுத்தறிவு, சமூக நீதி, உலகின் பல நாடுகளில் முகிழ்த்த புரட்சிகளை இளைஞர்களுக்குக் கற்பித்துப் பக்குவப்படுத்தி, அதற்குப் பின்னர் தான் தேர்தல் அரசியலுக்கு தி.மு.க. நுழைந்தது.

இந்திய அரசியலில் எந்தக் கட்சியிலும் காண முடியாத தனிச்சிறப்பாகும்.

1957 ஆம் ஆண்டில் இரண்டு நாடாளுமன்ற உறுப்பினர்கள், அறிஞர் அண்ணா, கலைஞர், பேராசிரியர் உட்பட 15 சட்டமன்ற உறுப்பினர்கள் தேர்ந்தெடுக்கப்பட்டனர்.

எங்கெல்லாம் சமூகநீதிக்கான கைகளைக் கிழைத்து ஏற்பட்டதோ அங்கெல்லாம் கட்சி அரசியல் கடந்து அறிஞர் அண்ணா ஒரு பொதுக் கருத்து உருவாவதற்குப் புதிய அரசியல் அணுகு முறையைப் பின்பற்றினார்.

1954 ஆம் ஆண்டில் குலக்கல்வி முறையை அன்றைய முதல்வர் இராஜாஜி நடைமுறைப்படுத்த முற்பட்டபோது, தந்தை பெரியார் கடுமையான முறையில் எதிர்த்தார்.

காங்கிரஸ் கட்சியில் தலைவர் காமராசர் போன்றவர்களும் எதிர்த்த நிலையில் ஆட்சிப் பொறுப்பிலிருந்து இராஜாஜி விலகினார். அப்போது சட்டமன்றத்திற்குக் குடியாத தம் தொகுதியில் காமராசர் போட்டியிட்டார்.

வருங்கால அரசியலில் தி.மு.க. விற்கு எதிராக காமராசர் செயல்படுவார் என்பதை அறிந்தும், குடியாத்தம் தேர்தலில் காமராசர் வெற்றி பெறுவதற்கு அறிஞர் அண்ணா துணை நின்றுார். 'குணாளா ! குலக்கொழுந்தே' என்று பாராட்டி காமராசரைச் சிறப்பித்தார் அறிஞர் அண்ணா.

காமராசர் முதல்வராக இருந்தபோது 1962 ஆம் தேர்தலில் அறிஞர் அண்ணாவைக் காஞ்சிபுரம் தொகுதியில் தேர்தலுக்கே முழுக் கவனம் செலுத்தினார். தேர்தலுக்கே தி.மு.க. 50 சட்டமன்றத் தேர்தல்களில் வெற்றி பெற்றது.

அறிஞர் அண்ணாவின் தோல்வியைக் கண்டு தி.மு.க. தொண்டர்கள் முதல் அனைத்துத் தலைவர்களும் கலங்கினர். தேர்தல் முடிவு தெரிந்தவுடன் அறிஞர் அண்ணா பெங்களூர் சென்றார். அங்கிருந்து "அறுவடையும் அணி வகுப்பும்" என்ற தலைப்பில் மூன்று மடல்களைத் திராவிட நாடு ஏட்டில் எழுதினார்.

"பெங்களூர் நகரில் ஜெய் நகர் என்ற பகுதியில், ஜெய் விளாஸ் என்ற இல்லத்தில் தங்கியிருந்துவிட்டு வருகிறேன். வேடிக்கை அல்ல, தம்பி! விசித்திரம், ஆனால் உண்மை!

தோல்வி கடைத்ததும் நான் சென்று தங்கியிருந்த இடம் ஜெய் விளாஸ் ஜெய் நகர்! போதுமா விசித்திரம்! என்ன

செய்து கொண்டிருந்தேன்? பலரும் வந்திருந்து எனக்கு ஆறுதல் கூற, அதைக் கேட்டுத் துயரத்தைத் துடைத்துக் கொண்டு மன அமைதி பெற்றுக் கொண்டிருந்தேன் போலும் என்று எண்ணுகிறாய். அது தான் இல்லை! பலருக்கு ஆறுதல் கூறிக் கொண்டிருந்தேன்." "அரசியல் உலகு, அற்புதங்கள், அதிர்ச்சிகள், மகிழ்ச்சி தரும் நிகழ்ச்சிகள், எக்களிப்புகள், எரிச்சலுடனும் சம்பவங்கள், வெற்றிகள், தோல்விகள் யாவும் நிரம்பிய இடம்.

எல்லாத் துறைகளிலும் அவ்விதம் என்பாய். ஒரு மாறுபாடு உண்டு. மற்ற எந்தத் துறையினையும் விட அரசியல் துறையிலே எதிர்பாராத நிகழ்ச்சிகள், ஏமாற்றங்கள், எரிச்சல்கள் நிரம்ப ஏற்படும்; விசித்திரமான உலகு." இம்மடலின் மற்றொரு பகுதியில் அறிஞர் அண்ணா, "தம்பி கருணாநிதி கடற்கரைக் கூட்டத்திலே கூட்டக் காட்டியது போல, அந்தத் தோல்வியால் மூண்டிருந்த வேதனை, புதிய உறுதியுடன் பணியாற்றி, இப்போது பெற்ற வெற்றியினை விட அளவிலும் வகையிலும் தரம் உள்ளதான வெற்றியைப் பெற்றளிக்கும் ஆற்றலை நமக்குத் தருவதாக அமைய வேண்டும்." என்று அறிஞர் அண்ணா வலியுறுத்துகிறார்.

அறிஞர் அண்ணா, முத்தமிழ் அறிஞர் கலைஞர் ஆகியோரின் கொள்கை வாரிசாக இருந்து, எதிர்காலத் தமிழ்நாட்டின் நம்பிக்கை ஒளியாக வலம் வரும் திராவிட இயக்க அரிமா முத்துவேல் கருணாநிதி ஸ்டாலினின் ஒவ்வொரு நகர்விலும் இத்தகைய அரிய குணநலன்களைக் காணமுடிகிறது.

எங்கள் வீட்டு இல்லத் திருமண நிகழ்ச்சியில் சில ஆண்டுகளுக்கு முன்பு தலைவர் ஸ்டாலின் ஒரு கருத்தை வெளியிட்டார். "நான் பிறந்தவுடன் அப்பா கலைஞர், பெரியார், அண்ணா பெயர்களே இணைத்து "அய்யா துரை" என்று தான் பெயரிட்டார். அப்போது சேவியத் ஒன்றியத்தின் தனிப் பெரும் தலைவர் ஸ்டாலின் மறைவு செய்தியை அறிந்து எனக்கு ஸ்டாலின் என்று பெயரை மாற்றி விட்டார் என்று குறிப்பிட்டார்.

கடந்த 5 ஆண்டு ஆட்சியில் எடுத்துக்காட்டான பொருளாதார உயர்வு வளர்ச்சியும், அதன் விளைவாக எந்த மாநிலமும் அன்றாடம் ஏழை எளிய மக்களின் வாழ்க்கையில் ஏற்றமும் முன்னேற்றமும் ஏற்பட்டன என்பதை ஒன்றிய அரசே ஒப்புக் கொண்டது.

பெரியாரின் தன்மானத்தையும் சுயமரியாதையையும், அறிஞர் அண்ணாவின் ஆற்றலையும் அணுகுமுறையைப் பற்றி, தலைவர் முத்துவேல் கருணாநிதி ஸ்டாலின் இந்திய அளவில் பாசிச எதிர்ப்பு அணியின் முன்னணி செயல் வீரராகச் சரியான முறையில் பணியாற்றி ஜனநாயகம் காப்பார்!

பல தேர்தல் வெற்றிகளைக் குவிப்பார்!

**பேராசிரியர். மு. நாசநாதன்**



சிலர் வெளியேறும் வேளையில்

நீ உள்நுழைந்து இருக்கிறாய்!

கோடை வெயில் கொளுத்துகிறது வெளியே....

குளிர் நிலவாய்க் கூட வந்து நிற்கிறாய் நீ!

அற்ற குளத்து அறுநீர்ப் பறவையில்லை!

உற்ற நண்பர்கள் உடன் இருக்கும் வேளை இது!

நீங்கள் வந்து பார்த்தது எங்கள் தலைவரை மட்டுமில்லை...

அவர் அன்பில் கரைந்திருக்கும்

எம் போன்ற கோடான கோடி உடன்பிறப்புகளை!

சந்தித்துக் கொண்டது வெறும் நிகழ்வுதான்!

ஆனால்

வந்து சந்தித்த நேரம்

வரலாறாய் அதனை ஆக்கியிருக்கிறது!



பேராசிரியர் சுப. வீரபாண்டியன்  
தலைவர்,  
திராவிட இயக்கத் தமிழர் பேரவை

இரா.கிரிராஜன் எம்.பி. பரிந்துரையையேற்று

### கொளத்தூரைச் சேர்ந்த 2 நபர்களுக்கு ரூ. 3.50 லட்சம் நிதி! பிரதமர் நிவாரண நிதியிலிருந்து வழங்கல்!



புதுடெல்லி, மே. 7- நாடாளுமன்ற உறுப்பினர் இரா. கிரிராஜன் பரிந்துரையையேற்று பிரதமர் நிவாரண நிதியிலிருந்து கொளத்தூரை சார்ந்த இரண்டு நபர்களுக்கு ரூ. 3.50 லட்சம் மருத்துவ உதவிக்கு வழங்க உத்தரவிடப்பட்டுள்ளது.

சென்னை கொளத்தூரை சேர்ந்த இரண்டு நபர்களின் சிகிச்சைக்காக பிரதமர் தேசிய நிவாரண நிதியிலிருந்து ரூ. 3.50 லட்சம் வழங்கப்பட்டுள்ளதாக பிரதமர் அலுவலகம் அறிவித்துள்ளது.

நாடாளுமன்ற மேலவை உறுப்பினர், தி.மு.க. சட்ட திட்ட திருத்தக்குழு செயலாளருமான திரு. இரா. கிரிராஜன் விடுத்த பரிந்துரையை ஏற்று பிரதமர் அலுவலகம் இந்த நடவடிக்கையை எடுத்துள்ளது.

சென்னை கொளத்தூரை சேர்ந்த திரு. வெங்கப்பன் அவர்களின் புற்றுநோய் சிகிச்சைக்காக ரூ. 3 லட்சம், சிறுவன் ஆனந்த் அவர்களின் இருதய நோய் சிகிச்சைக்காக ரூ. 50 ஆயிரமும் பிரதமர் நிவாரண நிதியிலிருந்து வழங்க உத்தரவிடப்பட்டுள்ளது.

இது தொடர்பான கடிதங்களை மருத்துவமனைக்கும் நாடாளுமன்ற உறுப்பினர் இரா. கிரிராஜன் அவர்களுக்கும் பிரதமர் அலுவலகம் அனுப்பியுள்ளது.

சிகிச்சைக்கான மொத்த தொகையான ரூ. 3.50 லட்சம், நோயாளிகள் சிகிச்சை பெறும் மருத்துவமனைக்கு

### திராவிட இயக்க தீரர்கள் நினைவு நாள்

பழ. மணி  
மே 7 (2017)



இளமைக் காலம் முதல் தன்னை கழகத்தில் இணைத்துக் கொண்டவர்.

மன்னார்குடி நகர துணைச் செயலாளர், நகரச் செயலாளர், கீழ்த்தஞ்சை மாவட்டப் பொருளாளர், மாவட்ட துணைச் செயலாளர் ஆகிய பொறுப்புகளை வகித்து கழகப் பணியாற்றியவர்.

மன்னை நகராட்சித் தலைவராக தேர்ந்தெடுக்கப்பட்டு, நகர மக்களின் நன்மதிப்பை பெற்றவர். மன்னை நகர கூட்டுறவு வங்கித் தலைவர், தமிழ்நாடு அரசு பயிர் காப்பீட்டு ஆலோசனைக்குழு உறுப்பினர் ஆகிய பதவி வகித்தவர்.

கழகம் அறிவித்த அனைத்துப் போராட்டங்களிலும் கலந்து கொண்டு சிறை சென்றவர். கழகப் பணியாற்றுவதில் மாவீரர் என தலைவர் கலைஞர் அவர்களால் பாராட்டப்பட்டவர்.

தலைமைக் கழகம்  
தி.மு.க.